

GJJM100000202025



સત્યમેવ જયતે

દાખલ તારીખ : 03/0૧/૨૦૨૫

નોંધણી તારીખ : 03/0૧/૨૦૨૫

ફેસલ તારીખ : ૧૫/૦૪/૨૦૨૬

સમય ગાળો : વર્ષ-માસ-દિન

૦૧ - ૦૩ - ૧૨

માનનીય ધ્રોલના પ્રિન્સીપાલ સીવીલ જજ સાહેબ ની કોર્ટ, ધ્રોલ, જિલ્લો જામનગર.

આંક

વાદી :- પશ્ચિમ ગુજરાત વીજ કંપની લીમીટેડ
(ગ્રામ્ય) સબ ડીવીઝન,
જુના રેલ્વે સ્ટેશન રોડ, ધ્રોલ,
થુ ડેપ્યુટી એન્જીનીયરશ્રી,
તા.ધ્રોલ, જી.જામનગર

વિરુદ્ધ

પ્રતિવાદી :- શાંતાબેન ચનાભાઈ વાઘેલા,
રહે. ગોલીટા,
તા.ધ્રોલ, જી.જામનગર

બાબત :- દાવો રૂ.૧૧૦૮૬.૦૬/- વસુલ મેળવવા બાબત.

વાદી તરફ :- વિદ્વાન વકીલશ્રી વાચ.વી.મહેતા

પ્રતિવાદી તરફ :- કોઈ નહીં.

જજમેન્ટ

1. વાદીના દાવાની ટૂંકમાં હકીકત :-

1.1. હાલના કામના વાદી પશ્ચિમ ગુજરાત વીજ કંપની લીમીટેડ પોતાના ગ્રાહકોને વીજ પુરવઠો પુરુ પાડવાનું કામ કરે છે. વાદી મારફત પ્રતિવાદીને કોઈપણ પ્રકાર નુ વીજ કનેક્શન આપવામાં આવેલું નથી. વધુમાં વાદીના સંસ્થાના ચેકીંગ અધિકારીઓ ધ્વારા પ્રતિવાદી ને ત્યાં ચેકીંગ કરતા પ્રતિવાદી વીજ ચોરી કરતા માલુમ પડતા વાદી સંસ્થાના અધિકારી ધ્વારા સ્થળ પર વીજચોરી અંગેની ચેકીંગશીટ તૈયાર

કરવામાં આવેલ અને ત્યારબાદ પ્રતિવાદી સામે ધોરણસરની કાર્યવાહી કરી વાદીના પ્રતિવાદી પાસેથી વીજ ચોરીના ડીમાન્ડ બીલ ની રકમ તથા વ્યાજ સહિત રૂ.૧૧૦૮૬.૦૬/- (અંકે અગિયાર હજાર છ્યાસી રૂપિયા અને છ પૈસા પુરા) બાકી લેવાના નીકળે છે. જે પ્રતિવાદી દ્વારા ભરપાઈ ન કરતા વાદીએ દાવો પ્રતિવાદી સામે દાખલ કરેલ છે.

2. પ્રતિવાદી તરફે બચાવ :-

2.1. પ્રતિવાદીને હાલના દાવાના કામે સમન્સ બજી ગયેલ હોવા છતા તેઓ હાજર રહેલ ન હોઈ કે તેમના વતી કોઈ રજુઆત ન હોઈ આંક ૧ લગત તારીખ ૧૧-૦૬-૨૦૨૫ ના રોજ પ્રતિવાદી સામે હાલના દાવાની ઈન્સાફી કાર્યવાહી એક તરફી ચલાવવાનો હુકમ કરવામાં આવેલ છે.

3. હાલના કામે વાદી તરફે નીચે મુજબનો પુરાવો રજુ કરવામાં આવેલ છે.

વાદી તરફે મૌખિક પુરાવો

ક્રમ	વિગત	આંક
૧	તેજસ અનીલભાઈ સોની	૦૮
૨	રાજુ વી.ચુડાસમા	૨૭

દસ્તાવેજી પુરાવો

ક્રમ	વિગત	આંક
૧	પ્રતિવાદીના સી.જી.એલ. એબસ્ટ્રેક્ટ અસલ	૧૧
૨	પ્રતિવાદીના દાવાની રકમનું ગણતરી પત્રક અસલ	૧૨
૩	પ્રતિવાદીના વ્યાજની રકમનું ગણતરી પત્રક અસલ	૧૩
૪	પ્રતિવાદીના સ્થળતપાસ અંગેનું પ્રમાણ પત્ર અસલ	૧૪
૫	પ્રતિવાદીના વીજ વપરાશના એકાઉન્ટનું બી.એસ.એ. ની કલમ-૬૩(૨)(એ) અંગેનું પ્રમાણ પત્ર અસલ	૧૫
૬	પ્રતિવાદીના રહેણાંક મકાનનું ચેકીંગ કરેલ તેના ચેકીંગ શીટ ની ખરી નકલ	૧૬

૭	પ્રતિવાદીના રહેણાંક મકાનનું ચેકીંગ કરેલ તેના સ્થળ રોજકામ ની ખરી નકલ	૧૭
૮	પ્રતિવાદીના સ્થાનિક જગ્યાના ફોટોગ્રાફીના પ્રમાણપત્રની ખરી નકલ	૧૮
૯	એનેક્સર - ૪ ની ખરી નકલ	૧૯
૧૧	ગેઈટ પાસની ખરી નકલ	૨૦
૧૨	જી.યુ.વી.એન.એલ. પોલીસ સ્ટેશન જામનગરમાં આપેલી કોગ્નિઝેબલ ગુન્હાની ફરીયાદની ખરી નકલ	૨૧
૧૩	એફ.આઈ.આર. ના ઉતારાની ખરી નકલ	૨૨
૧૪	પ્રતિવાદીને મોકલેલ પુરવણી બીલ ની ખરી નકલ	૨૩
૧૫	પ્રતિવાદીને મોકલેલ પુરવણી બીલની પોસ્ટની એકનોલેઝમેન્ટ અસલ	૨૪
૧૬	પ્રતિવાદીને આપેલ તા.૨૨/૦૯/૨૦૨૪ ની લીગલ નોટીસની સ્થળપ્રત	૨૫
૧૮	વાદી સંસ્થા વતી ડેપ્યુટી ઈજનેર ને દાવો દાખલ કરવાની સત્તા આપતા પરીપત્ર ની ખરી નકલ	૨૬

4. ઉપરોક્ત પુરાવો પુરો રજુ થયા બાદ વાદી તરફે આંક-૨૮ થી પુરાવો પુર્ણ થયા અંગે પુરશીશ આપી જાહેર કરેલ છે જેથી હાલનો દાવો દલીલો પર રાખવામાં આવેલ છે. ત્યારબાદ વાદી તરફે વિ.વ.શ્રી. વાય.વી.મહેતાની દલીલો સાંભળવામાં આવેલ છે તથા આંક ૨૯ થી રજુ કરેલી લેખીત દલીલ/પુરસીસ વંચાણે લીધી, જ્યારે પ્રતિવાદી તરફે કોઈ હાજર રહેતુ ન હોઈ પ્રતિવાદી તરફે કોઈ પુરાવો રજુ થયેલ નથી કે પ્રતિવાદીની દલીલો સાંભળવામાં આવેલ નથી.

5. મુદાઓ અંગેના નિર્ણય :-

5.1. હાલના દાવામાં નિર્ણય અર્થે આંક ૭ થી નીચે મુજબના મુદ્દા ઉપસ્થિત કરેલા છે.

(૧) શું વાદી સાબિત કરે છે કે, પ્રતિવાદીએ વાદી કંપનીના એલ.ટી.લાઈન ના વીજ થાંભલા માંથી ગેરકાયદેસર વીજ વપરાશ કરેલ છે ?

(૨) શું વાદી સાબિત કરે છે કે, વાદી કંપનીના પ્રતિવાદી પાસેથી રૂ.૧૧૦૮૬.૦૬/- બાકી લેવાના નીકળે છે ?

(૩) શું વાદી સાબિત કરે છે કે, તેઓ પ્રતિવાદી પાસેથી લેણી નીકળતી રકમ પર વ્યાજ મેળવવા હકકદાર છે ? અને જો હા તો કેટલું ?

(૪) શું વાદી દાવા અરજીમાં માંગ્યા મુજબની દાદ મેળવવા હકકદાર છે ?

(૫) શું હુકમ અને હુકમનામું ?

6. ઉપરોક્ત મુદ્દાનાં નિર્ણયો નીચે મુજબ છે.

(૧) હકારમાં.

(૨) હકારમાં.

(૩) અંશતઃ હકારમાં.

(૪) અંશતઃ હકારમાં.

(૫) આખરી હુકમ મુજબ.

7. કારણો :-

7.1. હાલના દાવાના કામે ઉપરોક્ત મુદ્દાઓ એકબીજા સાથે સુસંગત હોઈ તેમજ પુનરાવર્તન ટાળવાના હેતુસર ઉપરોક્ત મુદ્દાઓના નિર્ણય અંગેના કારણોની ચર્ચા એકસાથે કરવામાં આવેલ છે.

7.2. હાલના દાવાના કામે વાદી તરફે આંક ૦૮ થી તેજસ અનીલભાઈ સોની તથા આંક ૨૭ થી રાજુ વી.ચુડાસમા એ સોગંદ ઉપર સરતપાસ આપેલ છે અને તેમના દાવાની હકીકત મુજબ પુરાવો આપી દાવા અરજીની હકીકત સાબિત કરેલ છે. જે ધ્યાને લેતા વાદીની દાવા અરજીની હકીકતને સમર્થન મળેલ છે. વધુમાં હાલના દાવાના કામે રજુ થયેલ આંક ૧૧ થી આંક ૨૬ ધ્યાને લેતાં વાદીના પ્રતિવાદી પાસે થી વીજ ચોરીના બીલની રકમ રૂ. રૂ.૧૧૦૮૬.૦૬/- (અંકે અગિયાર હજાર છ્યાસી રૂપિયા અને છ પૈસા પુરા) બાકી લેવાના નીકળે છે. જેને પ્રતિવાદી દ્વારા વાદી તેમજ વાદીના સાક્ષીની ઉલટતપાસ કરી તેમજ પ્રતિવાદી તરફે કોઈ પુરાવો રજુ કરી વાદીના પુરાવાને ચેલેન્જ કરવામાં આવેલ નથી. આ તબક્કે નામદાર ગુજરાત હાઈકોર્ટે Jay Ambe Industries Proprietor Shri Dineshkumar bajranglal Somani Versus Garnet Specialty Paper Ltd, FIRST

APPEAL No. 5228 of 2019 J.Date: JANUARY 07, 2022. માં આપેલ જજમેન્ટ ના પેરા-૧૪ તથા પેરા-૨૧ ધ્યાને લેતા નીચે મુજબ છે.

14. At the outset we may take notice of the fact that the respondent-original defendant had not appeared before the trial court as well as before this Court so as to put-forth his defense. In other words, the pleadings of the plaint and evidence so adduced remained uncontroverted all throughout. Thus, the suit for recovery of dues based on documentary evidence such as invoices, duly signed and acknowledged delivery chalan and ledger account, has not been disputed by the respondent defendant.

The plaintiff led oral evidence on oath by way of affidavit through his Power of Attorney. The Power of Attorney, in his oral evidence, has stated that the plaintiff-firm had supplied goods in the form of papers to the defendant for an amount mentioned in the plaint; out of which, part payment was made by the defendant and part payment was due from him on account of supply of those goods. There is no rebuttal by the defendant with respect to the statement given by the plaintiff. This, in our opinion, would constitute sufficient corroboration within the meaning of law about the entries made in the ledger.

આમ, ઉપરોક્ત જણાવેલ ચુકાદો તથા હાલના કેસમાં રજુ થયેલ રેકર્ડ પરના પુરાવાને ધ્યાને લેતા, વાદીએ પ્રતિવાદી પાસેથી રૂ.૩૧.૧૧૦૮૬.૦૬/- (અંકે અગિયાર હજાર છયાસી રૂપિયા અને છ પૈસા પુરા) વસુલ મેળવવા હકકદાર છે તેવું સાબીત થાય છે.

હાલના દાવા અરજીની દાદ મુજબ વાદીએ પ્રતિવાદી પાસેથી દાવા તારીખ થી રકમ વસુલ થતા સુધી નું દાવા રકમ રૂ.૩૧.૧૧૦૮૬.૦૬/- (અંકે અગિયાર હજાર છયાસી રૂપિયા અને છ પૈસા પુરા) પર વ્યાજ સાથેની રકમની માંગણી કરેલ છે. આ તબક્કે સીવીલ પ્રોસીજર કોડની કલમ-૩૪ ધ્યાને લેતા વાદીની પ્રતિવાદી પાસેથી લેણી નીકળતી રકમ રૂ.૩૧.૧૧૦૮૬.૦૬/- (અંકે અગિયાર હજાર છયાસી રૂપિયા અને છ પૈસા પુરા) ઉપર વાર્ષિક ૬% વ્યાજ સહીત હાલનો દાવો દાખલ કર્યા

તારીખથી રકમ વસુલ થતા સુધીનો કરવો ન્યાયોચીત જણાય છે.

આમ, રેકર્ડ પર ના સમગ્ર પુરાવા, દલીલો, કાયદાકીય જોગવાઈઓ, પક્ષકારોના કેસના ગુણદોષ ના આધારે તેમજ ઉપરોક્ત જણાવેલ નિર્ણયના કારણો ધ્યાને લેતા મુદ્દા નંબર ૧ અને ૨ નો જવાબ હકારમાં, મુદ્દા નંબર ૩ અને ૪ નો જવાબ અંશતઃ હકારમાં આપવામાં આવે છે અને મુદ્દા નંબર ૫ માટે ન્યાયના વિશાળ હિતમાં નીચે મુજબનો આખરી હુકમ કરવામાં આવે છે.

આખરી હુકમ

1. વાદીનો દાવો મંજૂર કરવામાં આવે છે.
2. પ્રતિવાદીએ વાદીને રૂપિયા ૧૧૦૮૬.૦૬/- (અંકે અગિયાર હજાર છયાસી રૂપિયા અને છ પૈસા પુરા) ચુકવી આપવા અન્યથા વાદી પ્રતિવાદીની માલ-મિલ્કત માંથી વસુલ મેળવી શકે તે મુજબનુ હુકમનામું કરવામાં આવે છે.
3. પ્રતિવાદીએ વાદીને દાવો દાખલ તારીખથી રકમ વસુલ થતા સુધી રૂપિયા ૧૧૦૮૬.૦૬/- (અંકે અગિયાર હજાર છયાસી રૂપિયા અને છ પૈસા પુરા) પર વાર્ષિક ૬% વ્યાજ ચુકવવાનું રહેશે.
4. પ્રતિવાદીએ રૂપિયા ૩૦૦૦/- દાવાનો ખર્ચ વાદીને ચુકવવાનો રહેશે જ્યારે પ્રતિવાદીએ દાવાનો ખર્ચ જાતે ભોગવવાનો રહેશે.
5. હુકમ મુજબ હુકમનામું દોરવું.

ઉપરોક્ત હુકમ આજ સને ૨૦૨૬ ના એપ્રિલ મહીના ની તારીખ ૧૫ ના રોજ ખુલ્લી અદાલતમાં વાંચી, સંભળાવી જાહેર કર્યો.

ધોલ.

તારીખ ૧૫/૦૪/૨૦૨૬

(મિલાપ એ.કોટડીયા)

કોડ નંબર જીજે ૦૧૬૩૪

પ્રિન્સીપાલ સિવિલ જજ,

ધોલ.